



बिहार गजट

असाधारण अंक

बिहार सरकार द्वारा प्रकाशित

10 माघ 1940 (श10)
(सं० पटना 145) पटना, बुधवार, 30 जनवरी 2019

सं० 08/आरोप-01-56/2017-11742/सा0प्र0
सामान्य प्रशासन विभाग

संकल्प

31 अगस्त 2018

श्री रवीन्द्र राम, बि०प्र०से०, कोटि क्रमांक-1133/11 के विरुद्ध वरीय उप समाहर्ता, नालन्दा के पदस्थापन काल से संबंधित आरोपों (दायित्व निर्वहन में सजगता नहीं बरतने संबंधी) के लिए जिला पदाधिकारी नालन्दा के पत्रांक 4191 दिनांक 03.07.2017 द्वारा आरोप प्रपत्र-‘क’ भेजते हुए अनुशासनिक कार्रवाई की अनुशंसा की गयी।

2. आरोप प्रपत्र-‘क’ की प्रति संलग्न करते हुए विभागीय पत्रांक 11425 दिनांक 04.09.2017 के माध्यम से श्री राम से स्पष्टीकरण की मांग की गयी। इस क्रम में उनका स्पष्टीकरण (दिनांक 14.11.2017) प्राप्त हुआ। जिसकी प्रति संलग्न करते हुए विभागीय पत्रांक 15425 दिनांक 05.12.2017 द्वारा जिला पदाधिकारी, नालन्दा से मंतव्य की मांग की गयी। जिला पदाधिकारी, नालन्दा के पत्रांक 4685 दिनांक 05.06.2018 द्वारा श्री राम के स्पष्टीकरण पर मंतव्य प्राप्त हुआ।

3. श्री राम के विरुद्ध प्रतिवेदित आरोप, प्रपत्र-‘क’, श्री राम से प्राप्त स्पष्टीकरण एवं जिला पदाधिकारी, नालन्दा से प्राप्त मंतव्य के समीक्षोपरांत आरोपों के वृहद जांच की आवश्यकता पायी गयी।

अतएव यह निर्णय लिया गया है कि श्री रवीन्द्र राम, बि०प्र०से०, कोटि क्रमांक-1133/11 के विरुद्ध अनुलग्न अनुबंध में अन्तर्विष्ट आरोपों की वृहद जांच बिहार सरकारी सेवक (वर्गीकरण, नियंत्रण एवं अपील) नियमावली-2005 के नियम-17(2) के तहत करायी जाय। इस विभागीय कार्रवाई के संचालन पदाधिकारी आयुक्त, पटना प्रमंडल, पटना एवं उपस्थापन/प्रस्तुतीकरण पदाधिकारी, जिलाधिकारी, नालन्दा द्वारा नामित वरीय पदाधिकारी होंगे।

4. श्री राम से अपेक्षा की जाती है कि वे अपने बचाव के संबंध में अपना पक्ष रखने हेतु जैसा की संचालन पदाधिकारी अनुमति दे, उनके समक्ष स्वयं उपस्थित होंगे।

आदेश:- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,

राम बिशुन राय,

सरकार के अवर सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 145-571+10-डी0टी0पी0।

Website: <http://egazette.bih.nic.in>